

सात पुलों के लिए 67 करोड़ मंजूर

राज्य ब्यूरो, पटना : राज्य सरकार ने विभिन्न मार्गों पर सात पुलों के निर्माण के लिए 67 करोड़ रुपये की मंजूरी दी है। इन पुलों की कुल लंबाई 250 मीटर होगी। सोमवार को पथ निर्माण मंत्री नंदकिशोर यादव ने यह जानकारी पत्रकारों को दी। उन्होंने बताया कि स्वीकृत राशि जल्द ही जारी कर दी जाएगी। उन्होंने अफसरों को आदेश दिया कि पुल-पुलियों का निर्माण कार्य तत्काल आरंभ करें। समय से पुलों का निर्माण कार्य पूरा हो, इसकी लगातार मॉनिटरिंग सुनिश्चित करें। पथ निर्माण मंत्री ने बताया कि मुजफ्फरपुर जिले में मुजफ्फरपुर एवं सीतामढ़ी को जोड़ने वाली मीनापुर-बेलसंडपथ पर स्क्रू पाईल पुल की जगह 12.46 करोड़ रुपये की लागत से 8 मीटर लंबा पीसीसी पुल का निर्माण कराया जाएगा। इसी तरह जहानाबाद जिले में शकुराबाद-कुर्था मार्ग पर बलदइया नदी पर 50 मीटर लंबे



पुल का निर्माण 5.57 करोड़ रुपये की लागत से कराया जाएगा। उन्होंने बताया कि दक्षिण बिहार के भभुआ, रोहतास और जमुई जिले में तीन पुलों के निर्माण के लिए 34.05 करोड़ रुपये की मंजूरी दी गई है। भभुआ जिले में मोहनिया-रामगढ़ मार्ग पर आरसीसी पुल के निर्माण के लिए 17.51 रुपये स्वीकृत किए गए हैं। इस पुल की लंबाई 107 मीटर है। इसी प्रकार रोहतास जिला के कोचस में राजपुर-नोखा मार्ग के पास मनसा कैनाल के निकट 9.43 करोड़ लाख रुपये की लागत से 20 मीटर लंबा आरसीसी पुल और जमुई में शरवां-

इन मार्गों पर होगा निर्माण

● पटना जिले में मसीदी और पितमास-नौबतपुर रोड के बीच पुनपुन नदी पर लगभग 125 मीटर लंबे पुल निर्माण का निर्माण-11.55 करोड़ रुपये की स्वीकृति

● भोजपुर जिले के गढ़नी-अगियांव रोड पर 21 मीटर लंबे आरसीसी पुल का निर्माण-3.24 करोड़ रुपये की स्वीकृति

● जहानाबाद जिले में शकुराबाद-कुर्था मार्ग पर बलदइया नदी पर 50 मीटर लंबा पुल का निर्माण - 5.57 करोड़ की स्वीकृति

बकशिला रोड के बीच 23 किमी पर 20 मीटर लंबा आरसीसी ब्रिज के निर्माण के लिए 9.43 करोड़ रुपये की मंजूरी दी गई है।